

୩୧ ମଇ ୨୦୧୯ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ୍, ଲଣ୍ଡନ

ଅଲ୍ଲାଃତାଲା ସ୍ୱଷ୍ଟ ଭାବରେ ଦର୍ଶାଇ ଦେଇଛନ୍ତି ଯେ ଯେତେବେଳେ ତୁମ୍ଭମାନଙ୍କୁ ଜୁମା ନମାଜ ପାଠ କରିବା ସକାଶେ ଡକାଯାଏ ସେତେବେଳେ କୌଣସି ପ୍ରକାର ଅବହେଳା ପ୍ରଦର୍ଶନ ନକରି, ସମସ୍ତ ପ୍ରକାର କାର୍ଯ୍ୟବ୍ୟସ୍ତତା ପଛରେ ଛାଡ଼ି ଅଲ୍ଲାଃଙ୍କୁ ସ୍ମରଣ କରିବା ପାଇଁ ମସଜିଦ୍ ଆଡ଼କୁ ଶୀଘ୍ର ଶୀଘ୍ର ଗମନ କର । ଜୁମା ନମାଜ ପାଠ କରିବା ଓ ଇମାମଙ୍କର ଖୁତବା ଶୁଣିବା ତୁମ୍ଭର କାରବାର ଓ ବାଣିଜ୍ୟ ବ୍ୟବସାୟ ତଥା ସାଂସାରିକ କାମଧନ୍ଦା ଠାରୁ ସହସ୍ର ବର୍ଷ ଲକ୍ଷ୍ଯାଧିକ ଗୁଣ ଶ୍ରେୟସ୍କର ।

ତଶହୁଦ୍, ତଉଜ୍ ଏବଂ ସୁରଃ ଫାତିହାର ଆବୃତ୍ତି କରିବା ପରେ ହଜୁର ଅନଓର ଅ.ବ ସୁରେ ଜୁମାର ଅନ୍ତିମ ପଢ଼ି ପାଠ କଲେ ଓ ତାହାର ଅନୁବାଦ ଉପସ୍ଥାପନ କଲେ- ଯା ଅୟୁହଲ୍ ଲଜିନା ଆମନ୍ନୁ ଇଜା ନୁଦିୟା ଲିସ୍‌ସଲାତି ମିଂଯୋମିଲ୍ ଜୁମୁଅତି ଫସ୍‌ଅଓ୍ଫୁ ଇଲା ଜିକ୍‌ରିଲ୍ଲୁହି ଓଜରୁଲ୍ ବୈ । ଜାଲିକୁମ୍ ଖୈରୁଲ୍ଲୁକୁମ୍ ଇନ୍ କୁନ୍‌ତୁମ୍ ତାଲମୁନ୍ । ଫଇଜା କୁଜିୟାତିସ୍‌ସଲାତୁ ଫନ୍‌ତଶିରୁ ଫିଲ୍ ଅରଜି ଓବ୍‌ତଗୁ ମିନ୍ ଫଜ୍‌ଲିଲ୍ଲୁହି ଓଜକୁରୁଲ୍ଲୁହା କସିରଲ୍ଲୁ ଅଲ୍ଲୁକୁମ୍ ତୁଫ୍‌ଲିହୁନ୍ । ଓଇଜା ରାଅଓ୍ଫୁ ତିଜାରତନ୍ ଅଓ୍ଫୁ ଲହ୍‌ଓ୍ଫୁନ୍ ଫଜ୍ଝୁ ଇଲୈହା ଓତରକୁକା କାଜମା । କୁଲ୍ ମାଜନ୍‌ଦଲ୍ଲୁହି ଖୈରୁମ୍ ମିନଲ୍ ଲହ୍‌ଓ୍ଫୁ ଓ୍ଫିନତ୍ ତିଜାରାହ୍ । ଓଲ୍ଲୁହୁ ଖୈରୁର୍ ରାଜିକିନ୍ । ଅର୍ଥାତ୍ ହେ ବିଶ୍ୱାସକାରୀଗଣ ! ଯେତେବେଳେ ତୁମ୍ଭମାନଙ୍କୁ ଜୁମା ଦିନ ନମାଜ (ଜୁମା) ପାଠ କରିବା ସକାଶେ ଡକା ଯାଏ ସେତେବେଳେ ଅଲ୍ଲାଃଙ୍କୁ ସ୍ମରଣ କରିବା ପାଇଁ ଶୀଘ୍ର ଶୀଘ୍ର ଗମନ କର ଏବଂ କୁୟବିକ୍‌ୟ ପରିତ୍ୟାଗ କର । ଯଦି ତୁମ୍ଭମାନଙ୍କର କିଛି ମଧ୍ୟ ଜ୍ଞାନ ଥାଏ ତେବେ ଏହା ତୁମ୍ଭମାନଙ୍କ ପକ୍ଷରେ ଉତମ ଏବଂ ନମାଜ ପାଠ ଶେଷ ହେବା ପରେ ଭୁପୁଷ୍ଟରେ ବ୍ୟାପି ଯାଅ ଓ ଅଲ୍ଲାଃଙ୍କର କୃପା ଅନୁକମ୍ପା କର ଓ ଅଲ୍ଲାଃଙ୍କୁ ବହୁତ ସ୍ମରଣ କର ଯଦ୍ୱାରା ତୁମ୍ଭମାନେ କୃତକାର୍ଯ୍ୟ ହେବ । ଯେତେବେଳେ ଏଲୋକମାନେ ବ୍ୟବସାୟ ଓ ଖେଳ କୌତୁକ ବିଷୟ ଦେଖନ୍ତି ସେତେବେଳେ ସେମାନେ ତୁମ୍ଭଠାରୁ ଅଲଗା ହୋଇ ସେ ଆଡ଼କୁ ଚାଲିଯାଆନ୍ତି ଓ ତୁମ୍ଭଙ୍କୁ ଏକାକୀ ଛାଡ଼ି ଯାଆନ୍ତି ତୁମ୍ଭେ (ସେମାନଙ୍କୁ) କୁହ ଯାହାକିଛି ଅଲ୍ଲାଃଙ୍କ ନିକଟରେ ଅଛି ତାହା ଖେଳ କୌତୁକ ତଥା ବ୍ୟବସାୟ ଠାରୁ ମଧ୍ୟ ଉକୃଷ୍ଟ ଏବଂ ଅଲ୍ଲାଃ ଉକୃଷ୍ଟ ଜୀବିକା ପ୍ରଦାନକାରୀ ।

ହଜୁର ଅନଓର ଅ.ବ କହିଲେ- ଆଜି ରମଜାନର ଶେଷ ଜୁମା ଓ ଯେପରିକି ଲୋକମାନେ ବିଶେଷ କରି ଏହି ଜୁମାରେ ଅଧିକରୁ ଅଧିକ ସଂଖ୍ୟାରେ ଉପସ୍ଥିତ ହୋଇଥାନ୍ତି ଏବଂ ଉପସ୍ଥିତ ହେବାକୁ ଚେଷ୍ଟା କରିଥାନ୍ତି । ସୁରଃ ଜୁମାର ଏହି ଶେଷ ରକ୍ତର ପଢ଼ି ଯାହାକି ମୁଁ ପାଠ କରିଆସିଲି ସେଥିରେ ଅଲ୍ଲାଃତାଲା ଜୁମାର ଗୁରୁତ୍ୱ ସମ୍ବନ୍ଧରେ ସ୍ୱଷ୍ଟ ରୂପେ ବର୍ଣ୍ଣନା କରିଦେଇଛନ୍ତି । ଅତଃ ଜୁମା ନମାଜ ପାଠ କରିବା ନିମନ୍ତେ ଉପସ୍ଥିତ ହେବା ଅଲ୍ଲାଃତାଲାଙ୍କ ନିକଟରେ ଅତ୍ୟନ୍ତ ଜରୁରୀ । ଅଲ୍ଲାଃତାଲା ସ୍ୱଷ୍ଟ ଭାବରେ ଦର୍ଶାଇ ଦେଲେ ଯେତେବେଳେ ତୁମ୍ଭମାନଙ୍କୁ ନମାଜ (ଜୁମା) ପାଠ କରିବା ସକାଶେ ଡକା ଯାଏ ସେତେବେଳେ କୌଣସି ପ୍ରକାର ଅବହେଳା ଅବା ବାହାନା ପ୍ରଦର୍ଶନ ନକରି, ସମସ୍ତ କାର୍ଯ୍ୟବ୍ୟସ୍ତତା ପଛରେ ଛାଡ଼ି ଅଲ୍ଲାଃଙ୍କୁ ସ୍ମରଣ କରିବା ପାଇଁ ମସଜିଦ୍ ଆଡ଼କୁ ଶୀଘ୍ର ଶୀଘ୍ର ଗମନ କର । ଏପରିକି ତାହା ବ୍ୟବସାୟର ଅତି ବିଶେଷ ସମୟ ହୋଇଥାଉ ନାକାହିଁକି ଏବଂ ଲକ୍ଷ୍ଯାଧିକ ଅବା କୋଟି କୋଟି ଟଙ୍କାର କ୍ଷତି ସହ୍ୟ କରିବାକୁ ପଡୁ ନାକାହିଁକି ତଥାପି ତାହାର ଖାତିର ନକରି ଜୁମା ନମାଜ ପାଠ କରିବା ସକାଶେ ହାଜର ହୋଇଯାଅ କାରଣ ଜୁମା ନମାଜରେ ଉପସ୍ଥିତ ହେବା ଓ ଜାମେ ମସଜିଦ୍‌ରେ ଏକତ୍ର ହୋଇ ଜୁମା ପାଠ କରିବା ଓ ଇମାମଙ୍କର ଖୁତବା ଶୁଣିବା ତୁମ୍ଭର କାରବାର ଓ ବାଣିଜ୍ୟ ବ୍ୟବସାୟ ତଥା ସାଂସାରିକ କାମଧନ୍ଦା ଠାରୁ ସହସ୍ର ବର୍ଷ ଲକ୍ଷ୍ଯାଧିକ ଗୁଣ ଶ୍ରେୟସ୍କର । କିନ୍ତୁ ଏହା ସେହି ବ୍ୟକ୍ତି ହୃଦୟଙ୍ଗମ କରିଥାଏ ଯେ ତାହାକୁ ସଠିକ୍ ରୂପେ ବୁଝିଥାଏ ଓ ତାହାର ଜ୍ଞାନ ରଖିଥାଏ । ଅଲ୍ଲାଃତାଲା କୁହନ୍ତି ଏହାର ସଠିକ୍ ଜ୍ଞାନ ରଖିଥାଏ ବ୍ୟକ୍ତି ନିଃସଦେହ ବ୍ୟବସାୟ ଓ କାରବାରକୁ ଦ୍ୱିତୀୟ ସ୍ଥାନରେ ରଖିଥାଏ । ଏଥିସହିତ ଅଲ୍ଲାଃତାଲା କହିଛନ୍ତି ଯେ ଜୁମା ନମାଜ ପାଠ କରିବା ଅନ୍ତେ ତୁମ୍ଭେ ସ୍ୱାଧୀନ, ଯାଅ ଓ ନିଜ ସାଂସାରିକ କାରବାର ଓ ବ୍ୟବସାୟର ଅନୁକମ୍ପା କର । ଅଲ୍ଲାଃତାଲା ତୁମ୍ଭର ସାଂସାରିକ କାର୍ଯ୍ୟରେ ମଧ୍ୟ ବରକତ (ଆଶିଷ) ପ୍ରଦାନ କରିବେ କିନ୍ତୁ ନିଜ

ଉପାସନାକୁ କେବଳ ଜୁମା ନମାଜ ପାଠ କରିବା ମଧ୍ୟରେ ସୀମିତ ରଖି ନାହିଁ ବରଂ ପ୍ରତି ମୁହୂର୍ତ୍ତରେ ତୁମେମାନେ ଅଲ୍ଲାଃତାଲାଙ୍କୁ ସ୍ମରଣ କରିବା ଉଚିତ୍ । ଯଦି ତୁମେ ଅଲ୍ଲାଃତାଲାଙ୍କୁ ସ୍ମରଣ କରିବା ପ୍ରତି ଧ୍ୟାନ ଦିଅ ତେବେ ତୁମକୁ ପୂର୍ବ ଅପେକ୍ଷା ଯଥେଷ୍ଟ ଅଧିକ ସାଂସାରିକ ଓ ଆଧ୍ୟାତ୍ମିକ ସଫଳତା ପ୍ରାପ୍ତ ହେବ । ଅଲ୍ଲାଃତାଲାଙ୍କ ଗୁଣଗାନକାରୀ ଯେତେବେଳେ ଅଲ୍ଲାଃଙ୍କ ସ୍ମରଣ କରନ୍ତି ସେତେବେଳେ ସେମାନେ ଏକଥା ମନେରଖୁଥାନ୍ତି କି ଜୁମା ନମାଜ ପରେ ଆମକୁ ନମାଜ ଅସର ମଧ୍ୟ ପାଠ କରିବାର ଅଛି କାରଣ ତାହା ଫରଜ୍ ନମାଜରେ ଅନ୍ତର୍ଭୁକ୍ତ । ସେହିପରି ମଗରିବ୍ ଓ ଇଶା ନମାଜ ପାଠ କରିବାର ଅଛି କାରଣ ତାହା ମଧ୍ୟ ଫରଜ୍ ନମାଜରେ ଅନ୍ତର୍ଭୁକ୍ତ । ସାଂସାରିକ କାରବାର ହେଉ ଅବା ଅନ୍ୟାନ୍ୟ ପୁରସ୍କାର, ସବୁକିଛି ଅଲ୍ଲାଃଙ୍କ କୃପାରୁ ହିଁ ପ୍ରାପ୍ତ ହୋଇଥାଏ । ଅତଃ ସଫଳତା ଅଲ୍ଲାଃଙ୍କ କୃପା ଓ ତାଙ୍କ ଉପାସନା ସହ ସଂଶ୍ଳିଷ୍ଟ । ହଜରତ ମସିହ ମଉଦ ଅ.ସ ଏକ ସ୍ଥାନରେ ଏହାର ଗୁରୁତ୍ୱ ଦର୍ଶାଇ କହିଛନ୍ତି-

ଜୁମାର ଦିନ ଇଦ୍ ଦିନ ଅଟେ ଏବଂ ଏହି ଇଦ୍ ଅନ୍ୟ ଇଦ୍ଠାରୁ ଶ୍ରେଷ୍ଠ ଓ ଏହି ଇଦ୍ ପାଇଁ ବିଶେଷ ରୂପେ ସୁରକ୍ଷା ଜୁମା ଅବତୀର୍ଣ୍ଣ ହୋଇଅଛି । ପୁନଶ୍ଚ ଆପଣ ଜୁମାର ଗୁରୁତ୍ୱ ବର୍ଣ୍ଣନା କରି ହଜରତ ଉମର ର.ଅ ଓ ଜଣେ ଯହୁଦି (ଧର୍ମାବଲମ୍ବି)ଙ୍କର ଏକ ଗବେଷଣା ମୂଳକ ପ୍ରବନ୍ଧ ବର୍ଣ୍ଣନା କରିଛନ୍ତି କି ଯେତେବେଳେ ପଢ଼ନ୍ତି ଅଲ୍‌ୟୋମା ଅକମଲ୍‌ତୁ ଲକୁମ୍ ଦିନକୁମ୍ ଅବତୀର୍ଣ୍ଣ ହେଲା ସେତେବେଳେ ଜଣେ ଯହୁଦି (ହଜରତ ଉମର ର.ଅଙ୍କୁ) କହିଲେ ଆମ ଉପରେ ଏହି ଦୈବୀବାଣୀ ଅବତୀର୍ଣ୍ଣ ହୋଇଥିଲେ ଆମେ ଉକ୍ତ ଦିବସକୁ ଇଦ୍ ରୂପେ ପାଳନ କରିଥାନ୍ତୁ । ଏଥିରେ ହଜରତ ଉମର ର.ଅ ଉତର ଦେଲେ ଜୁମା ଇଦ୍ ତ ହିଁ ଦିନ କାରଣ ଏହି ପଢ଼ନ୍ତି ଜୁମା ଦିନ ଅବତୀର୍ଣ୍ଣ ହୋଇଥିଲା । ହଜରତ ମସିହ ମଉଦ ଅ.ସ କହିଛନ୍ତି ଯେ, ଯଦି ଅନେକ ଲୋକ ଏହି ଇଦ୍‌ରୁ ଅଜ୍ଞ ରହିଛନ୍ତି ଯେଉଁଥିରେ ଧର୍ମ ସମ୍ପୂର୍ଣ୍ଣ ହେବାର ସୂଚନା ଦିଆଯାଇଛି ଏବଂ ଅଲ୍ଲାଃତାଲା ନିଜ ପୁରସ୍କାର ସମ୍ପୂର୍ଣ୍ଣ କରିବାର ସୁସମ୍ଭାବ ପ୍ରଦାନ କରିଛନ୍ତି । ଉକ୍ତ ଦିନକୁ ଏଭଳି ପ୍ରାଧାନ୍ୟ ଦେଇନାହାନ୍ତି ଏବଂ ମଗ୍ନୁଛନ୍ତି କି ରମଜାନର ଶେଷ ଜୁମାରେ ଉପସ୍ଥିତ ହୋଇଗଲେ ଆମେ ସମସ୍ତ ଜୁମାର ପୁଣ୍ୟ ହାସଲ କରିନେବୁ । ଅତଃ ଅତ୍ୟନ୍ତ ଧ୍ୟାନପୂର୍ବକ ନିଜ ଜୁମାର ସୁରକ୍ଷା କରିବା ଉଚିତ୍ । ଯେପରି ରମଜାନର ଶେଷ ଜୁମାକୁ ଗୁରୁତ୍ୱ ଦିଆଯାଇଥାଏ ସେହିପରି ବର୍ଷ ସାରାର ଜୁମାକୁ ଗୁରୁତ୍ୱ ଦେବା ଆବଶ୍ୟକ । କିନ୍ତୁ ଅନେକ ଲୋକ ଏଥିପ୍ରତି ଧ୍ୟାନ ଦେଇନଥାନ୍ତି ଏବଂ ସାଂସାରିକ କାରବାର ଓ ନିଜ ଆଗ୍ରହ ମୂଳକ କାର୍ଯ୍ୟରେ ସମୟ ନଷ୍ଟ କରିଥାନ୍ତି । ଅଲ୍ଲାଃତାଲା କହିଛନ୍ତି ଯେ, ଯାହା ଇଶ୍ୱରଙ୍କ ନିକଟରେ ଅଛି ତାହା ଉକ୍ତ ଦୁଇ ଜିନିଷ ଠାରୁ ତଥା ଧନସମ୍ପତ୍ତି, ଆନନ୍ଦ ଉଲ୍ଲାସ ଠାରୁ ଶ୍ରେୟସ୍କର ଏବଂ ଅଲ୍ଲାଃତାଲା ହିଁ ମଣିଷକୁ ଜୀବିକା ପ୍ରଦାନ କରିଥାନ୍ତି । ଅତଏବ ଏହା ଅତ୍ୟନ୍ତ ଗୁରୁତ୍ୱପୂର୍ଣ୍ଣ ଓ ପ୍ରତ୍ୟେକ ମୋମିନ୍ ପାଇଁ ଏହା ମନଯୋଗ କରିବାର ସ୍ଥଳି, ବିଶେଷ କରି ଆମେ ଯେ ଯୁଗାବତାରଙ୍କୁ ସ୍ୱୀକାର କରିଛେ ଆମକୁ ଏଥିପ୍ରତି ବିଶେଷ ଧ୍ୟାନ ଦେବା ଆବଶ୍ୟକ ।

ହଜରତ ମସିହ ମଉଦ ଅ.ସ ଏକ ସ୍ଥାନରେ କହିଛନ୍ତି- ସତ୍ୟ ଏହି କି ଯେ ତୁମେ ସେହି ଉତ୍ସ ନିକଟରେ ଆସି ପହଂଚିଯାଇଛ ଯାହା ପ୍ରାଣ ରକ୍ଷାକାରୀ ସଂଜୀବନୀ ଅଟେ । ହିଁ (ତାହାର) ଜଳ ପାନ କରିବା ବର୍ତ୍ତମାନ ବାକି ଅଛି । ଯଦି ଅଲ୍ଲାଃତାଲାଙ୍କ କୃପା ଓ କରୁଣା ଦ୍ୱାରା ସାମର୍ଥ୍ୟ ଚାହୁଁଛ, ତେବେ ସେ ତୁମକୁ ତୃପ୍ତ କରିବେ । କାରଣ ଇଶ୍ୱରଙ୍କ ବ୍ୟତୀତ କୌଣସି କାର୍ଯ୍ୟ ସାଧୁତ ହୋଇନଥାଏ । ମୁଁ ନିଃସନ୍ଦେହ ଜାଣେ କି ଯେ ଏହି ଉତ୍ସରୁ ଜଳ ପାନ କରିବ ସେ ଧ୍ୟାନ ହେବାରୁ ବର୍ତ୍ତି ଯିବ । ଏହି ଉତ୍ସରୁ ତୃପ୍ତ ହେବାର ଉପାୟ କ'ଣ ? ଏହି କି ଯେ, ଇଶ୍ୱର ଯେଉଁ ଦୁଇଟି କର୍ତ୍ତବ୍ୟ ତୁମ ଉପରେ ନ୍ୟସ୍ତ କରିଛନ୍ତି ତାହାର ପୂର୍ଣ୍ଣ ରୂପେ ସମ୍ପାଦନ କର । ସେଥିରେ ଗୋଟିଏ ଅଲ୍ଲାଃଙ୍କର କର୍ତ୍ତବ୍ୟ ଏବଂ ଅନ୍ୟଟି ସୃଷ୍ଟି ପ୍ରତି ତୁମର କର୍ତ୍ତବ୍ୟ ଅଟେ ।

ହଜୁର ଅନଝୁର ଅ.ବ କହିଲେ ‘ଅତଃ ଅଲ୍ଲାଃତାଲାଙ୍କ କର୍ତ୍ତବ୍ୟ ସମ୍ପାଦନ କରିବା ନିମନ୍ତେ ତାଙ୍କ ପ୍ରୀତିଭାଜନ ଲାଭ କରିବା ଜରୁରୀ ଅଟେ । ଏହି କଥା ମଧ୍ୟ ଧ୍ୟାନ ରହିବା ଜରୁରୀ ଯେ, ଆମେ ଅଲ୍ଲାଃତାଲାଙ୍କ ଉପାସନାର କର୍ତ୍ତବ୍ୟ ସମ୍ପାଦନ କରିବା । ଅଲ୍ଲାଃତାଲା କହିଛନ୍ତି ଫୁମା ଖଲକ୍‌ତୁଲ୍ ଜିନ୍ନା ଫୁଲ୍ ଇନ୍‌ସା ଇଲ୍ଲା ଲିୟାବୁଦୁନ୍ ଅର୍ଥାତ୍ ଆମ୍ଭେ ଜିନ୍ ଓ ମାନବକୁ କେବଳ ନିଜ ଉପାସନା ନିମନ୍ତେ ସୃଷ୍ଟି କରିଅଛୁ । ଏହା ଏକ ସ୍ଥାୟୀ କାର୍ଯ୍ୟ ଯାହାକି ତୁମେ ନିଜ ଚେତନାରେ ଆସିବା ପୂର୍ବରୁ ଆରମ୍ଭ କରି ଏହି ସଂସାରରୁ ବିଦାୟ ନେବା ପର୍ଯ୍ୟନ୍ତ ସମ୍ପାଦନ କରିବାକୁ ହେବ । ଅତଏବ ବର୍ଷକରେ ଗୋଟିଏ ଜୁମା ପାଠ କରିବାକୁ ଯଥେଷ୍ଟ ମଣ ନାହିଁ ବରଂ ତୁମ ପାଇଁ ପ୍ରତ୍ୟେକ ଜୁମା ହିଁ ଗୁରୁତ୍ୱପୂର୍ଣ୍ଣ ଅଟେ ।

ଏକ ଅବସରରେ ହଜରତ ମହମ୍ମଦ ସ.ଅ ଜୁମାର ବିଶେଷତା ସମ୍ବନ୍ଧରେ ଆଲୋକପାତ କରି କହିଲେ କେବଳ ଅସୁସ୍ଥ, ଯାତ୍ରୀ, ମହିଳା ଓ କ୍ରିତଦାସଙ୍କୁ ବାଦଦେଲେ ପ୍ରତ୍ୟେକ ବ୍ୟକ୍ତି ଯେ ଅଲ୍ଲାଃ ଓ ପ୍ରଳୟକାରୀ ଦିବସ ଉପରେ ବିଶ୍ୱାସ ପୋଷଣ କରିଥାଏ ତାହା ପାଇଁ ଜୁମା ନମାଜ ପାଠ କରିବା ଅନିବାର୍ଯ୍ୟ । ଆହୁରି କହିଲେ ଯେ କେହି ଖେଳ କୌତୁହଳ ଓ ବ୍ୟବସାୟ ଯୋଗୁଁ ଜୁମା ନମାଜ ପାଠ କରିବାରେ ଅବହେଳା କରେ ତେବେ ଅଲ୍ଲାଃତାଲା ମଧ୍ୟ ତାହା ସହ ସମାନ ଆଚରଣ (ପ୍ରଦର୍ଶନ) କରିଥାନ୍ତି । ନିଃସନ୍ଦେହ ଅଲ୍ଲାଃତାଲା ନିଶ୍ଚୟ ଓ ଗୁଣଗ୍ରାହୀ । ଆପଣ ଏହା ମଧ୍ୟ ଦର୍ଶାଇଛନ୍ତି କି ଜୁମା ଦିନ ପୁଣ୍ୟକର୍ମର ପ୍ରତିଫଳ ବହୁଗୁଣ ବଢ଼ିଯାଇଥାଏ । ତେଣୁ ଅନ୍ୟାନ୍ୟରେ ଜୁମା ନମାଜ ପାଠ ନକରିବା ସମ୍ବନ୍ଧରେ ହଜରତ ମହମ୍ମଦ ସ.ଅଙ୍କର ଏକ ଚେତାବନି ସୂଚକ ନିର୍ଦ୍ଦେଶ ରହିଛି କି ଯେ କେହି ଅକାରଣେ ଜୁମା ନମାଜ ପାଠ ନକରେ ତେବେ ତାହାର ଅମଳ ନାମାରେ ତାହାକୁ କପଟବିଶ୍ୱାସୀ ଲେଖାଯିବ । ପୁନଶ୍ଚ କହିଲେ ଯେ ଅଳସୁଆମି ପ୍ରଦର୍ଶନ କରି ତିନୋଟି ଜୁମା କ୍ରମାଗତ ଭାବରେ ପାଠ କରେ ନାହିଁ ତେବେ ଅଲ୍ଲାଃତାଲା ତାହା ହୃଦୟରେ ମୋହର କରିଦେଇଥାନ୍ତି । ଅତଃ ଏହା ଅତ୍ୟନ୍ତ ଭୟ କରିବାର ସ୍ଥାନ କାରଣ ଯେତେବେଳେ ମୋହର ଲାଗିଯାଏ ତେବେ ସତ୍‌କର୍ମ ସମ୍ପାଦନ କରିବାର ଶକ୍ତି ମଧ୍ୟ ହ୍ରାସ ହେବା ଆରମ୍ଭ ହୋଇଯାଇଥାଏ । ଆଉ ଏକ ଅବସରରେ ଆପଣ କୁହନ୍ତି ଜୁମା ପାଠ କରିବାକୁ ଆସୁଥାଅ... କାରଣ ଜଣେ ଜୁମା ପାଠ କରିବାରୁ ନିବୃତ୍ତ ରହି ଆସ୍ତେଆସ୍ତେ ବୈକୁଣ୍ଠରୁ ଦୂରେଇ ଯାଇଥାଏ ଯେତେବେଳେ କି ସେ ବୈକୁଣ୍ଠର ଅଧିକାରୀ ଅଟେ ।

ହଜୁର ଅନୁର ଅ.ବ କହିଲେ ‘ଅତଃ ଅଗଣିତ ଅବସରରେ ହଜରତ ମହମ୍ମଦ ସ.ଅ ଜୁମା ନମାଜରେ ସାମିଲ ହେବାକୁ ଧ୍ୟାନ ଆକର୍ଷିତ କରିଛନ୍ତି ବରଂ ଅକାରଣେ ସାମିଲ ହେଉନଥିବା ଲୋକମାନଙ୍କୁ ଚେତାବନୀ ଦେଇଛନ୍ତି । କୌଣସି ଗୋଟିଏ ହେଲେ ସ୍ଥାନରେ ମଧ୍ୟ ଆପଣ କହିନାହାନ୍ତି କି ରମଜାନର ଶେଷ ଜୁମା ପାଠ କରିନେଲେ ତୁମେ କ୍ଷମା ପ୍ରାପ୍ତି କରିନେବ । ହଜରତ ମହମ୍ମଦ ସ.ଅ ଜଣେ ମୋମିନକୁ ଚିହ୍ନଟ କରିବାର ଚର୍ଚ୍ଚା କରି କହିଲେ କି ସେ ଗୋଟିଏ ନମାଜରୁ ଆଉ ଏକ ନମାଜର ପ୍ରତିଷ୍ଠା ଓ ଭାବନାରେ ରହିଥାଏ ଏବଂ ଗୋଟିଏ ଜୁମାରୁ ପର ଜୁମାର ପ୍ରତିଷ୍ଠା ଓ ଭାବନାରେ ରହିଥାଏ ତଥା ଗୋଟିଏ ରମଜାନରୁ ଆଉ ଏକ ରମଜାନର ପ୍ରତିଷ୍ଠା ଓ ଭାବନାରେ ରହିଥାଏ ନା କି ସାଂସାରିକ କାମନା ଓ କାର୍ଯ୍ୟ ସମ୍ପାଦନରେ ନିଜ ଜୁମା ଓ ନମାଜ ନଷ୍ଟ କରିଥାଏ । ସୁତରାଂ ଆମମାନଙ୍କୁ ନିଜ ଉପାସନା ପ୍ରତି ସକ୍ରିୟ ଓ ଯତ୍ନବାନ ହେବା ଆବଶ୍ୟକ । ନିଜ ପ୍ରଥମକୃତ କାର୍ଯ୍ୟକୁ ସଠିକ୍ ରୂପେ ସମ୍ପାଦନ କରିବା ଆବଶ୍ୟକ । ଅଲ୍ଲାଃତାଲାଙ୍କୁ ହାସଲ କରିବାକୁ ଏକ ବିଧିବଦ୍ଧ ପ୍ରୟାସର ଆବଶ୍ୟକତା ରହିଛି । କିନ୍ତୁ ଯଦି ଆମେ ଚିନ୍ତା କରୁ ତେବେ ଆମେ ଦେଖିବାକୁ ପାଇଥାଉ କି ଅଲ୍ଲାଃତାଲାଙ୍କର ଅସଲ ସ୍ଥାନ ଓ ତାଙ୍କ ପ୍ରଭୁତ୍ୱର ମୂଲ୍ୟକୁ ସଠିକ୍ ରୂପେ ଚିହ୍ନିପାରି ନାହିଁ । ଆମ ଦୁଆରେ ଏକ ସ୍ତ୍ରୀୟାତ୍ମ ରହିବା ଆବଶ୍ୟକ । ଆମ ହୃଦୟ କେବଳ ଜୁମା ପାଇଁ ନୁହେଁ ବରଂ ପାଠ ବେଳା ନମାଜ ପାଠ ନିମନ୍ତେ ମଧ୍ୟ ମସଜିଦ୍‌ରେ ଲାଗିରହିଥାଉ କିନ୍ତୁ ଯେପରିକି ମୁଁ କହିଲି ଆମେମାନେ ବାସ୍ତବରେ ତାଙ୍କ ହସ୍ତିକୁ ଚିହ୍ନିବା ସମ୍ବନ୍ଧରେ ଅଜ୍ଞାତ ସାରରେ ପଡ଼ିରହିଛେ । ଆମେ ନିଜର କ୍ଷଣ ସ୍ତ୍ରୀୟା ଓ ଶିଶୁ ଆବଶ୍ୟକତାକୁ ଅଧିକ ଗୁରୁତ୍ୱ ଦେଇଥାଉ । ଯେତେବେଳେ ଆମେ ଅଲ୍ଲାଃଙ୍କୁ ଭୁଲି ତାଙ୍କ ଆଦେଶକୁ ସାଂସାରିକ କାମନା ପୂରଣ ତୁଳନାରେ ପଛରେ କରିଦେଇଥାଉ ସେତେବେଳେ ଯେମିତିକି ହଜୁର ସ.ଅ କହିଛନ୍ତି ଅଲ୍ଲାଃତାଲା ମଧ୍ୟ ଏଭଳି ଅଭୁଳା ଓ ବେପରୁଆ ଲୋକମାନଙ୍କ ସହ ସମାନ ଆଚରଣ ପ୍ରଦର୍ଶନ କରିଥାନ୍ତି ଏବଂ ସେହି ବ୍ୟକ୍ତି ବୈକୁଣ୍ଠର ଅଧିକାରୀ ହେବା ସତ୍ତ୍ୱେ ଉକ୍ତ ବେପରୁଆ ମନବୃତ୍ତି ଯୋଗୁଁ ସେଥିରୁ ବଞ୍ଚିତ ରହିଯାଏ । ଅତଃ ଜଣେ ମୋମିନର କର୍ତ୍ତବ୍ୟ କି ଏକଥା ସର୍ବଦା ନିଜ ସମ୍ମୁଖରେ ରଖନ୍ତୁ କି ମୋର କାରବାର ଓ ବ୍ୟବସାୟ ଅଲ୍ଲାଃଙ୍କ କୃପା ବଳରେ ହିଁ ବାବରକତ ହୋଇପାରିବ । ଯଦି ଅଲ୍ଲାଃଙ୍କ କୃପା ବର୍ଷଣ ହେଲେ ଯାଇ ତାଙ୍କ ଆଶିଷ ପ୍ରାପ୍ତି ହୁଏ ତେବେ ମୁଁ ସର୍ବପ୍ରଥମେ ଅଲ୍ଲାଃଙ୍କ କର୍ତ୍ତବ୍ୟ ସମ୍ପାଦନ କରିବା ପାଇଁ କିଆଁ ପ୍ରୟାସ ନକରିବି । ଏହି ନିୟମକୁ ପ୍ରତ୍ୟେକ ବ୍ୟକ୍ତି ବୁଝିବା ଆବଶ୍ୟକ । ଯଦି ଆମେ ବୁଝିନେଉ ତେବେ ଆମ ମସଜିଦ୍ ରମଜାନ ବ୍ୟତୀତ ପାଠ ବେଳା ସାମୁହିକ ନମାଜ ପାଠ ସମୟରେ ଏବଂ ନମାଜ ଜୁମାରେ ମଧ୍ୟ ପରିପୂର୍ଣ୍ଣ ରହିବ ବରଂ ମସଜିଦ୍ ଛୋଟ ହୋଇଯିବ । ଏହା ହିଁ ହଜରତ ମସିହ ମଉଦ ଅ.ସଙ୍କ ଆଗମନର ଉଦ୍ଦେଶ୍ୟ । ହଜରତ ମସିହ ମଉଦ ଅ.ସ ଆମକୁ କହିଛନ୍ତି ଯଦି ଆମ ଗତକାଳି ଅପେକ୍ଷା ଆଜି ଗୌରବମୟ ନୁହେଁ ତେବେ ବାସ୍ତବରେ ଆମେ ଜଣେ ମୋମିନ୍ ନୁହେଁ । ତେଣୁ ଆଜି ଆମେ ଜୁମାକୁ ବିଦାୟ ଦେବାକୁ ଏଠାରେ ଉପସ୍ଥିତ ହୋଇ ନାହିଁ ବରଂ ନିଜ ପୁଣ୍ୟକର୍ମ, ଉପାସନା ଓ ଅଲ୍ଲାଃଙ୍କ ପ୍ରେମରେ ଆଗକୁ ବଢ଼ିଚାଲିଥିବା ପାଦକୁ ମଜବୁତ୍ କରିବା ପାଇଁ

ଏବଂ ସେଥିପାଇଁ ଦୁଆ କରିବା ନିମନ୍ତେ ଏକତ୍ରିତ ହୋଇଛେ । ଅତଏବ ଆଜିର ଏହି ଇଦ୍‌ର ଦିବସରେ ଆମକୁ ଏହି ଶପଥ କରିବା ଉଚିତ୍ କି ଆମେ ଆସନ୍ତାରେ ଅଲ୍ଲାଃଙ୍କ ସହ ନିଜ ସମ୍ପର୍କକୁ ମଜବୁତ୍ କରିଚାଲିବା । **ଇନ୍‌ଶା ଅଲ୍ଲାଃ** ଏବଂ ଏହି ଶପଥ ଓ ଦୁଆ ସେତେବେଳେ କରିପାରିବା ଯେତେବେଳେ ଅଲ୍ଲାଃଙ୍କ ନିକଟରେ ହେବାର ଗୁରୁତ୍ ଆମେ ହୃଦୟଙ୍ଗମ କରିବା । ଯେତେବେଳେ ଅଲ୍ଲାଃତାଲାଙ୍କୁ ବାସ୍ତବରେ ସକଳ ଶକ୍ତିର ମାଲିକ ଓ ଉସ୍ ତଥା ସମସ୍ତ କାର୍ଯ୍ୟକୁ ଉତ୍ତମ ରୂପେ ସମ୍ପାଦନକାରୀ ବୁଝିନେବା ।

ହଜୁର ଅନସ୍‌ର ଅ.ବ କହିଲେ ‘ବସ୍ତୁର ଗୁରୁତ୍ ତାହାର ଆବଶ୍ୟକତା ଓ ଜ୍ଞାତ ମୁତାବକ ହୋଇଥାଏ । କେତେକ ଲୋକ ନିଜ ଧାରଣା ଓ ଆବଶ୍ୟକତା ଅନୁଯାୟୀ (ବସ୍ତୁର) ଗୁରୁତ୍ ପ୍ରତି ନଜର କରିଥାନ୍ତି । ଛୋଟ ଜିନିଷର ସନ୍ଧାନରେ ଅଣ୍ଟା ଭିଡ଼ି ଥାନ୍ତି ଏବଂ ଅତ୍ୟନ୍ତ ଗୁରୁତ୍‌ପୂର୍ଣ୍ଣ ବସ୍ତୁକୁ ଅଣଦେଖା କରିଦେଇଥାନ୍ତି । ସଂସାରରେ ଅନେକ ଲୋକ ଅଛନ୍ତି ଯେ ଏପରି ଅବାଚ୍ଚର କାର୍ଯ୍ୟ କରିଥାନ୍ତି ଏବଂ ସଠିକ୍ ଜ୍ଞାନର ଅଭାବ ହେତୁ ଅବା ଅଜ୍ଞାନତା ବଶତଃ ଗୁରୁତ୍‌ପୂର୍ଣ୍ଣ ବସ୍ତୁକୁ ପ୍ରାଧାନ୍ୟ ଦେବା ପରିବର୍ତ୍ତେ ଅନାବଶ୍ୟକ ବସ୍ତୁକୁ ଗୁରୁତ୍ ଦେଇ ବସିଥାନ୍ତି । ମୋତେ ଲୋକ ପ୍ରଶ୍ନ କରିଥାନ୍ତି କି ଆମେ ଦୁଆ କରୁଛୁ ଏବଂ ଅତ୍ୟନ୍ତ ଆକୁଳ ଓ ଅଧିର ହୋଇ ଦୁଆ କରୁଛୁ କିନ୍ତୁ ତାହା ସ୍ୱୀକୃତି ଲାଭ କରୁ ନାହିଁ । ମୁଁ ତାଙ୍କ ଏହି ଉତ୍ତର ଦେଇଥାଏ ଏବଂ ଏହି ପଦ୍ଧତି ମୁତାବକ ଦେଇଥାଏ ଯାହାର ସ୍ୱର୍ଣ୍ଣକରଣ ମୁଁ ରମଜାନର ପ୍ରଥମ ଖୁତବାରେ କରିଥିଲି କି ଯେଉଁସ୍ତଲେ ଅଲ୍ଲାଃ କହିଛନ୍ତି ଯେ, ମୁଁ ନିଜ ଭକ୍ତର ନିକଟରେ ରହିଛି ଏବଂ ତାହାର ଦୁଆ ଶୁଣୁଛି । ଯେପରିକି ସେ କହିଛନ୍ତି **ଉଜିବୁ ଦାଅତଦ୍‌ଦାଇ ଇଜାଦାନି ଫଲ୍‌ୟସ୍‌ତଜିବୁଲି ଫୁଲ୍‌ୟୁମିନୁବି ଲଅଲ୍ଲାହୁମ୍ ଯରଶୁଦୁନ୍** । ହଜରତ ମୁସଲେହ ମଉଦ ର.ଅ ଉକ୍ତ ପଦ୍ଧତିର ବ୍ୟାଖ୍ୟା କରି କହିଛନ୍ତି କି ଏଠାରେ ଦାଓତଦ୍‌ ଦୁଆରେ ପ୍ରତ୍ୟେକ ଭିକ୍ଷାକାରୀ ଅନ୍ତର୍ଭୁକ୍ତ ନୁହେଁ ବରଂ ସେହି ବିଶେଷ ଭିକ୍ଷାକାରୀ ଯେ ଦିନରେ ଅଲ୍ଲାଃତାଲାଙ୍କ ଖାତିର ରୋଜା ରଖିଥାନ୍ତି, ଫରଜ୍ ନମାଜ ପାଠ କରିଥାନ୍ତି, ଅଲ୍ଲାଃଙ୍କ ଗୁଣଗାନ କରିଥାନ୍ତି ଏବଂ ନିଜ ନମାଜ ଓ ଜୁମାର ସୁରକ୍ଷା କରିଥାନ୍ତି ତଥା ରଜନୀରେ ଅଧିର ଓ କାତୁର ହୋଇ ଅଲ୍ଲାଃଙ୍କୁ ସ୍ମରଣ କରିଥାନ୍ତି । ନିଃସନ୍ଦେହ ଅଦ୍‌ଦାର ଅର୍ଥ ପ୍ରତ୍ୟେକ ଭିକ୍ଷାକାରୀ ହୋଇଥାଇ ପାରେ କିନ୍ତୁ ଏଠାରେ ଯେହେତୁ ରମଜାନ (ମାସ)ଉପରେ ଚର୍ଚ୍ଚା ହେଉଅଛି ତେଣୁକରି ଏଠାରେ ସେହି ଲୋକ ଉଦ୍ଦେଶ୍ୟ ଅଟନ୍ତି ଯେ ନିଜ ଉପାସନା ବିଶେଷ ଭାବରେ ଅଲ୍ଲାଃଙ୍କ ଖାତିର ସମ୍ପାଦନ କରିଥାନ୍ତି । ପୁଣି ନିଜ ଉପାସନାକୁ କେବଳ ରମଜାନ ମାସରେ ହିଁ ସୀମିତ ରଖିନଥାନ୍ତି ବରଂ ବର୍ଷସାରା ତାଙ୍କର ଉପାସନା ଆଛାଦିତ ରହିଥାଏ । ଏମାନେ ସାଂସାରିକ କାମନା ପୂରଣ ନିମନ୍ତେ ଦୁଆ କରିନଥାନ୍ତି ବରଂ ସେମାନେ ସେହି ସର୍ବଶକ୍ତିମାନ ଈଶ୍ୱରଙ୍କୁ ଭିକ୍ଷା କରିଥାନ୍ତି । ଅଲ୍ଲାଃତାଲା କହିଛନ୍ତି ସବୁକିଛି ଭୁଲି ଯେ କେବଳ ଆମ୍ ସାନିଧି ଲାଭ କରିବାର ଦୁଆ କରିଥାନ୍ତି ତେବେ ମୁଁ ତାଙ୍କର ଦୁଆ ନିଶ୍ଚିତ ଶୁଣିଥାଏ । ଅଲ୍ଲାଃତାଲା କହିଛନ୍ତି ଯେ ମୋ ସହ ସାକ୍ଷାତ କରିବା ନିମନ୍ତେ ଉକ୍ତଶ୍ରେଣୀ, ମୁଁ ସେମାନଙ୍କୁ ନିଶ୍ଚିତ୍ ମିଳିଥାଏ । କେତେକ ଲୋକ ମୋତେ (ପତ୍ର) ଲେଖିଥାନ୍ତି କି ଆମେ ଏଭଳି କାତୁରତାର ସହ ଦୁଆ କଲୁ ତଥାପି ଅଲ୍ଲାଃ ଶୁଣିଲେ ନାହିଁ । ଅଲ୍ଲାଃତାଲା ତ ଏହା କହିନାହାନ୍ତି ଯେ ମୁଁ ତୁମର ସକଳ ପ୍ରାର୍ଥନା ଓ କାମନା ସ୍ୱୀକାର କରିନେବି । ହଁ ଯଦି ନିଜ ଭିତରେ ପବିତ୍ର ପରିବର୍ତ୍ତନ ଆଣି ଅଲ୍ଲାଃଙ୍କୁ ସାକ୍ଷାତ କରିବା ଓ ପ୍ରାପ୍ତି ନିମନ୍ତେ ଅଧିର ହୋଇ ଦୁଆ କର ତେବେ ଯେପରିକି ସେ କହିଛନ୍ତି ମୁଁ ନିଶ୍ଚିତ ଶୁଣିବି ଏବଂ ନିଜ ପ୍ରିୟ (ଭକ୍ତ)ର ବନ୍ଧୁ ପାଲଟି ତାହା ସହ ଛିଡ଼ା ହୋଇଯିବି, ତାହାର ମାନସିକ ପୂରଣ କରିବି ଏବଂ ତାହାର ଶତ୍ରୁମାନଙ୍କ ସହ ଲଢ଼ିବି ।

ଅତଃ ଆମେ ହଜରତ ମସିହ ମଉଦ ଅ.ସଙ୍କୁ ସ୍ୱୀକାର କରିଛେ ତେବେ ଆମର କର୍ତ୍ତବ୍ୟ ଯେ ଆମେ ନିଜ ଉପାସନାର ସ୍ତରକୁ ଉର୍ଦ୍ଧ୍ୱଗାମୀ କରିବା, ଏହି ରମଜାନରେ ଯେଉଁ (ଉକ୍ତ)ସ୍ତର ହାସଲ କରିଛେ ଅବା ପହଂଚିବାକୁ ପ୍ରୟାସ କରିଛେ ତାହାର ତଳ ସ୍ତରକୁ ନିଜକୁ ନେଇ ନଯାଏ । ନିଜ ନମାଜର ସ୍ତର ମଧ୍ୟ ଉଚ୍ଚା କରି ଚାଲିବା, ଜୁମାରେ ହାଜର ହେବାକୁ ବଜାୟ ରଖିବା, ଅଲ୍ଲାଃଙ୍କ ଆଦେଶ ପାଳନକାରୀ ହେବା ସହିତ ବିଶେଷ କରି ସେହି ଲୋକମାନଙ୍କ ମଧ୍ୟରେ ଅନ୍ତର୍ଭୁକ୍ତ ହେବାର ପ୍ରୟାସ ସର୍ବଦା ଅବ୍ୟାହତ ରଖିବା ଯାହାକି ଅଲ୍ଲାଃଙ୍କୁ ତାଙ୍କରି ଅସ୍ତିତ୍ୱ (ପ୍ରାପ୍ତି କରିବା) ଭିକ୍ଷା କରିବା । ଅର୍ଥାତ୍ ଏହି ପ୍ରୟାସ ରହିଥିବ କି କିଭଳି ଆମକୁ ଅଲ୍ଲାଃତାଲା ପ୍ରାପ୍ତ ହେବେ । ଆମ ନମାଜ, ଉପାସନା କେବଳ ଅଲ୍ଲାଃଙ୍କ ସାନିଧି ଲାଭ କରିବା ଉଦ୍ଦେଶ୍ୟ ରହିବା ଉଚିତ୍ । ଅଲ୍ଲାଃତାଲା ଆମମାନଙ୍କୁ ଏହି ସ୍ତର ହାସଲ କରିବାକୁ ଶକ୍ତି ପ୍ରଦାନ କରନ୍ତୁ ।

Khulasa Khutba Juma Huzoor Anwar a.b.a
 31st May 2019